

राजीव गांधी प्रशासकीय गतीमानता (प्रगती)
अभियान व स्पर्धा या अंतर्गत अनुदानाचे वाटप
(सन २०१० ची स्पर्धा)

महाराष्ट्र शासन
सामान्य प्रशासन विभाग
शासन निर्णय: रागांअ-२०१०/प्र.क्र.१८२/१०/१८-अ,
मंत्रालय, मुंबई - ४०० ०३२.
दिनांक: २९ मार्च २०११

वाचा :

- १) शासन निर्णय, सामान्य प्रशासन विभाग, क्र.प्रसुधा-१००२ /प्र.क्र.७६ /२००२/१८-अ,
दि.२ ऑगस्ट, २००२
- २) विभागीय आयुक्त कार्यालय, पुणे यांचे पत्र क्र. साप्र /३/आर आर/१०५४३/२०११,
दि. १८.०३.२०११

प्रस्ताविक :- संदर्भाधीन शासन निर्णय दिनांक २ ऑगस्ट, २००२ नुसार राजीव गांधी प्रशासकीय गतीमानता (प्रगती) अभियान व स्पर्धा, दरवर्षी दिनांक २० ऑगस्ट ते दिनांक २ ऑक्टोबर या कालावधीत राबविण्यात येतात. त्यानुसार सन २०१० मध्ये सदर अभियान व स्पर्धा तालुकास्तर/जिल्हास्तर/विभागीय स्तर/महानगरपालिका स्तर तसेच राज्यस्तरावर दिनांक २० ऑगस्ट, २०१० ते दि. २ ऑक्टोबर, २०१० या कालावधीत राबविण्यात आली त्यानुसार संदर्भाधीन अनुक्रमांक २ येथील विभागीय आयुक्त कार्यालय, पुणे यांनी जिल्हाधिकारी कार्यालय सातारा यांच्याकडून प्राप्त झालेल्या प्रस्तावासाठी अनुदान मिळण्याकरिता पत्र क्र. साप्र /३/आर आर /१०५४३ /२०११, दि. १८.०३.२०११ अन्वये रु.१,०५,०००/- (रु. एक लाख पाच हजार) अनुदानाची मागणी केली आहे.

शासन निर्णय :-

२. “राजीव गांधी प्रशासकीय गतीमानता (प्रगती) अभियान व स्पर्धा २०१०-२०११” अंतर्गत संबंधित विजेत्या/उपविजेत्या स्पर्धक कार्यालयांना पारितोषिक वितरणासाठी चालू

आर्थिक वर्षी होणारा खर्च भागविण्यासाठी विभागीय आयुक्त कार्यालय, पुणे या कार्यालयास रु. १,०५,०००/- (रु. एक लाख पाच हजार फक्त) अनुदानाचे वाटप करण्यात येत आहे. याकरिता विभागीय आयुक्त, पुणे, यांना आहरण व संवितरण अधिकारी म्हणून घोषित करण्यात येत आहे.

३. याप्रित्यर्थचा चालू आर्थिक वर्षातील खर्च खालील लेखाशीर्षाखाली सन २००१०-११ च्या वार्षिक अंदाजपत्रकामध्ये मंजूर केलेल्या तरतुदीतून भागविण्यात यावा आणि त्याच लेखाशीर्षाखाली खर्ची टाकण्यात यावा.

मागणी क्र. ए-४, प्रधानशीर्ष - “ २०५२ सेक्रेटरीएट सर्वसाधारण सेवा-००९० सेक्रेटरीएट (००)(०१) सामान्य प्रशासन विभाग, संकेतांक (२०५२००२५)-०५- बक्षिसे”


४. संबंधित जिल्हाधिकारी, सातारा आणि विभागीय आयुक्त, पुणे यांनी तालुकास्तर, जिल्हास्तर तसेच विभागीयस्तर या स्तरावर निवडलेल्या प्रथम व द्वितीय क्रमांकाच्या स्पर्धकांना पारितोषिकाची रक्कम अदा करताना शासन निर्णय, सामान्य प्रशासन विभाग, क्रमांक-प्रसुधा-१००२/प्र.क्र.७६/२००२/१८अ, दिनांक २ ऑगस्ट, २००२ मधील आदेशाचे काटेकोरपणे पालन करावे.

५. महाराष्ट्र अर्थसंकल्प नियम पुस्तिकेमधील नमुना क्रमांक १० मध्ये खर्चाचा तपशिल ठेवण्यात यावा तसेच खर्चाची माहिती (प्रमाणक क्रमांक व दिनांक, आहरण व संवितरण अधिकारी यांचे नांव, कोषागार कार्यालयाचे नांव इ.) व साक्षांकित देयकांच्या प्रतींसह उपयोगिता प्रमाणपत्र अवर सचिव, सामान्य प्रशासन विभाग/ का.२६ व का.१८-अ, मंत्रालय, मुंबई- ३२ यांना पारितोषिक वितरण समारंभानंतर एक महिन्याच्या आत सादर करण्याबाबत दक्षता घ्यावी. यासंबंधातील अखर्चीक अनुदान सामान्य प्रशासन विभागास दिनांक ३१ मार्च, २०११ पूर्वी परत करण्यात यावे. अन्यथा सदर अनुदान खर्च झाले आहे

असे समजून त्याबाबतची सर्व जबाबदारी संबंधित विभागीय आयुक्त पुणे यांची राहिल.

सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून, त्यांचा संगणक संकेतांक 20110329154514001 असा आहे.

महाराष्ट्राचे राज्यपाल यांच्या आदेशानुसार व नावाने.


(रा.ग. साळवी)

अवर सचिव, सामान्य प्रशासन विभाग.

प्रति,

विभागीय आयुक्त कार्यालय, पुणे,

अधिदान व लेखा अधिकारी (२ प्रती - रोख शाखेमार्फत)

महालेखापाल, (लेखा व अनुज्ञेयता), (लेखा परीक्षा), महाराष्ट्र-१, मुंबई (प्रत्येकी २ प्रती)

महालेखापाल, (लेखा व अनुज्ञेयता), (लेखा परीक्षा), महाराष्ट्र-२, नागपूर (प्रत्येकी २ प्रती)

निवासी लेखा परीक्षा अधिकारी, मुंबई,

जिल्हा कोषागार अधिकारी,

वित्त विभाग/ व्यय-४,

कक्ष अधिकारी, सामान्य प्रशासन विभाग/का.क्र.२५ व २६

निवड नस्ती, कार्यासन क्र.१८अ.